

27.06.2017

Malta se tissokta bl-isforzi tagħha biex jiġu indirizzati l-kawżi fundamentali tal-migrazzjoni: 12-il proġett fl-Afrika, fl-Asja, u fl-Amerika t'Isfel għal din is-sena bis-saħħa ta' sħubija bejn il-Gvern u l-ONG

"Se nissuktaw bl-isforzi tagħna biex jiġu indirizzati l-kawżi fundamentali tal-migrazzjoni u biex niffukaw aktar fuq ir-rabtiet bejn il-migrazzjoni u l-iżvilupp permezz ta' miżuri konkreti."

"F'dawn l-aħħar sitt xhur, il-Presidenza Maltija tal-Kunsill tal-Unjoni Ewropea kellha l-opportunità li timbotta l-prijoritajiet tagħha 'l quddiem, proprju fil-qalba tal-Ewropa. Il-Presidenza tagħna kisbet progress reali fuq firxa ta' kwistjonijiet li jolqtu lil kulhadd, bħall-migrazzjoni, il-koperazzjoni għall-iżvilupp, u l-għajjnuna umanitarja," qal il-Ministru għall-Affarijiet Barranin u Promozzjoni tal-Kummerċ Carmelo Abela. "Se nissuktaw bl-isforzi tagħna biex jiġu indirizzati l-kawżi fundamentali tal-migrazzjoni u biex niffukaw aktar fuq ir-rabtiet bejn il-migrazzjoni u l-iżvilupp permezz ta' miżuri konkreti."

Il-Ministru Abela kien qed jindirizza konferenza dwar il-proġett 'E4C - Educating for Change', li kellu l-għan li jpoġġi d-drittijiet tal-bniedem u l-gustizzja soċjali fuq l-aġenda tal-Presidenza Maltija tal-Unjoni Ewropea. Il-konferenza ġiet organizzata t-Tnejn, is-26 ta' Ġunju 2017 f'San Ġiljan minn SKOP, il-pjattaforma mazzjonali ta' organizzazzjonijiet nongovernattivi (ONG) Maltin li jaħdmu fil-qasam tal-iżvilupp sostenibbli u l-gustizzja soċjali globali. F'Ottubru li għadda, il-Ministeru għall-Affarijiet Barranin qabel li jgħin fil-finanzjament ta' dan il-proġett bħala wieħed mill-impenji tiegħu għall-Presidenza Maltija fil-qasam tal-għajjnuna internazzjonali għall-iżvilupp. Il-biċċa l-kbira tal-finanzjament, 80 fil-mija, ħarġitu l-Kummissjoni Ewropea. Il-proġett jiġi fi tmiemu f'Ottubru li ġej.

Il-Ministru Abela rrimarka li, minbarra fil-livell Ewropew bħala l-Presidenza tal-UE, Malta kienet qed twestaq l-impenn tagħha favur l-għajjnuna għall-iżvilupp anki fil-livell nazzjonali. Fil-fatt, il-Ministeru għall-Affarijiet Barranin u Promozzjoni tal-Kummerċ għen fil-finanzjament ta' total ta' 12-il proġett fl-Afrika, fl-Asja, u fl-Amerika t'Isfel għall-2017 li saru u qed isiru minn ONG differenti bbażati f'Malta. Il-proġetti jiffukaw fuq aspetti differenti tal-iżvilupp, bħall-aċċess għall-ilma tajjeb għax-xorb, l-edukazzjoni u s-servizzi tas-saħħa, it-tnaqqis tal-malnutrizzjoni, u l-ħolqien ta' opportunitajiet biex in-nies jaqilgħu l-għajxien tagħhom.

Il-Ministru qal li s-sħubija bejn is-socjetà civili u l-Gvern tibqa' kruċjali biex jitwettqu b'suċċess is-17-il Għan ta' Żvilupp Sostenibbli tal-Aġenda 2030 għall-Iżvilupp Sostenibbli, li ġiet adottata mill-mexxejja dinjin waqt laqgħa għolja storika tan-Nazzjonijiet Uniti li saret f'Settembru tal-2015. Huwa zied jgħid li l-proġett E4C wera tabilhaqq kemm sħubija

27.06.2017

bhal din tista' taqdem fil-prattika, u li l-hidma biex in-nies ikunu jafu aktar dwar il-koperazzjoni favur l-izvilupp hija parti integrali mill-hidma biex jinqed il-faqar.

"Is-settur tal-ONG dejjem kien, u ghadu, id-drigh it-twil tal-Gvern biex jittejjja tajjeb ghall-implimentazzjoni tal-Agenda 2030," qal il-Ministru Abela. "Napprezzaw, u ghandna l-hsieb li nibqghu nappoggjaw, il-hidma importanti li l-ONG jwettqu f'diversi komunitajiet madwar id-dinja bhala parti mill-isforzi taghom biex jinqed il-faqar."



Photo - DOI - Andrew Gauci Attard

27.06.2017



Photo - DOI - Andrew Gauci Attard



Photo - DOI - Andrew Gauci Attard

<https://www.flickr.com/photos/eu2017mt/35566278635/in/album-72157675458927640/>
<https://www.flickr.com/photos/eu2017mt/35179272140/in/album-72157675458927640/>
<https://www.flickr.com/photos/eu2017mt/35566278425/in/album-72157675458927640/>